

”اس لیے کہ چار مرغابیوں کا خوشی سے کوئی تعلق نہیں —“

مشاہد نے چونک کر اُس کی طرف دیکھا جو سن روم میں پچھلے دگھنے سے اُنچے سے آنے والی آوازوں کی بھنبھناہٹ اور طبلے کی ایک آدھ تھاپ سنتا تھا اور کے لب مسکراہٹ میں پھیل گئے۔

برگیتا بھی منہ کھولے اسے دیکھ رہی تھی ”ارشاد — پلیز مجھے یہ کوئی نیکس — میں بالکل لاچار ہو چکی ہوں اور میرے ذہن میں بالکل نہیں آ رہا کہ... آخر یہ کا خوشی سے کیا تعلق ہے کیونکہ مشیل نے بھی یہی کہا تھا... جب تم لوگ شکار پر یاد ہے؟“

”برگیتا بھابھی — میں زندگی بونس پر گزار رہا ہوں۔ وہ جو گذر رہی تھی وہ گذر چکی۔ ٹرین جا چکی ہے اب صرف اس کے پتوں کی گونج پلیٹ فارم پر باقی تھوڑی دیر کے لیے باقی ہے اور میں اس گونج میں ہوں۔ جو شخص یہ جانتا ہو کہ گونج کے اختتام پر ختم ہو جائے گا... وہ یہی کہہ سکتا ہے کہ چار مرغابیوں کا خوشی تعلق نہیں۔“

”بالکل —“ برگیتا نے لاچارگی سے سر جھٹکا اور ناک میں اس کی محسوس کرتے ہوئے سارا مشروب حلق میں اُنڈیل لیا ”میری سمجھ میں ساری بات ہے۔“

”تم نہیں سمجھ سکو گی برگیتا — یہ کاشینٹ آف سرے ہے... انسانوں اپنے پاس بلاتا ہے اور پھر انہیں جانوروں میں بدل دیتا ہے... اس کی کشش ہے... یہاں ہر شے اور ہر عمل پر لاجب الپائی نہیں کی جاسکتی —“

”اور اسی لیے اس کی بھی کوئی لاجب نہیں کہ چار مرغابیوں کا خوشی سے —“ ارشد قہقہہ مار کر ہنسا۔

برگیتا نے بناوٹی غصے میں اپنا گلاس اٹھا کر ارشد کو نشانہ بنایا ”خدا کے نام مرغابیوں کی بات اب نہ کرنا نہیں تو میں تمہیں قتل کر دوں گی — تم دونوں میں ایک کو تو ہر صورت میں —“

”ہیلو۔ ہیلو“ زاہد کالیا ہانپتا ہوا اوپر آچکا تھا اور اُس کے تعاقب میں وہ تھا۔ نیچے سی ڈی حسین فل سونگ میں تھا۔

سی ڈی حسین کے بارے میں مصدقہ افواہ تھی کہ پارٹیشن کے دنوں میں کاموکی
 شیش پر ہندوؤں کی جوڑین روک کر ملیا میٹ کی گئی تھی تو کئی روز تک کوئی جانور
 می لاشوں کی بو برداشت کرنے کا اہل ہو کر ادھر جانے کے قابل نہ ہوتا تھا تو تب سی ڈی
 سین ایسا دلیر تھا جو ادھر جاتا تھا... کئی کہتے تھے کہ روزانہ جاتا تھا اور لاشوں کی جامہ تلاشی
 ہا تھا۔ کچھ کہتے تھے کہ نہیں صرف سرخ گھگھرے والی کوئی بڑھیا تھی جس کی کمر کے
 ہاتھ کرنی نوٹوں کی ایک پیٹی بندھی ہوئی تھی... یہیں سے سی ڈی حسین کی عظمت کا آغاز
 ہوا تھا۔ صرف ان دنوں وہ چراغ دین تھا۔
 تو سی ڈی حسین فل سوئگ میں تھا۔

”اصل میں مسئلہ صرف یہ ہے کہ کیا اس ملک میں قانون کی حکمرانی کی حفاظت
 کرنے والے لوگ ہیں؟... ہم جو قانون کے پاسبن ہیں.. ابھی پچھلے دنوں پی۔ ایم نے ایک
 کے بارے میں مجھ سے مشورہ کیا تھا... تو ہم جو قانون کے پاسبن ہیں ہم کہاں تک جا
 سکتے ہیں؟... ساری ذمہ داری ہمارے کندھوں پر تو نہیں ہونی چاہئے... کچھ بوجھ تو عوام کو
 ہی اٹھانا چاہئے۔“

”کوئی شخص بھی قانون سے بالاتر نہیں —“ صاحب کمال نے اُنکی اٹھا کر تائید
 کی۔

”جنرل صاحب...“

”ریٹائرڈ جنرل —“ صاحب کمال نے پھر اُنکی اٹھائی۔

”جی سر — تو ابھی پچھلے دنوں کاموکی کے نزدیک جو کیس ہوا ہے۔ اُس کے
 ارے میں کیا بکواس لکھی ہے انٹرنیشنل پریس نے اور یہاں کے جو مغرب زدہ لوگ ہیں
 انہوں نے کتنا داویلا مچایا ہے —“

”معاف کیجئے گا داویلا شاید کیا جاتا ہے —“ ایک سینئر بیورو کریٹ زبان کی اتنی
 اٹل غلطی برداشت نہ کر سکا۔

”جی ہاں —“ سی ڈی حسین نے شرمندہ ہو کر فوراً معذرت کی ”تو یہ... داویلا کیا
 لیا — اور — اب پتہ نہیں کس بات پر داویلا کیا گیا —“ وہ قدرے بھٹک گیا اور
 بھٹک اس لیے گیا کہ اس سے پیشتر وہ بھٹک چکا تھا۔

”یہ کوئی کیس جو ہوا تھا آپ کے ہاں — اُس کے بارے میں“ سلامت مدد کے

لیے سامنے آگیا۔

”جی ہاں — تو کیس کیا تھا؟ — وہی —“ سی ڈی حسین نے ”وہی“ پر پیشتر اپنی پوروں کو چوما اور آنکھوں سے لگایا اور آنکھوں سے آنسو جیسے چھلک جا رہا تھا۔
 ”میں قربان... لیکن میں کیسے اپنی کتنی زبان سے کہوں کہ کیس کیا تھا —“
 ”کیس کیس — سلامت نے اس کے تقدس کی ہمت بردھائی۔“

”ہمارے ہاں ایک چوڑے نے جسارت کی تھی.. مقدمہ چلا ہے تو داویا ہے... بلکہ کیا جا رہا ہے کہ حقوق پامال ہو رہے ہیں.. حالانکہ سب کچھ آئین کے تحت رہا ہے۔“

”ہینگ دے باسٹرڈ —“ صاحب کمال جہاں کہیں بھی جا چکا تھا وہاں سے واپس اور پھر اُنکی اٹھا کر جیسے آرڈر آف دے ڈے دے دیا...

”لیکن سی ڈی صاحب — ایک بات ہے“ یہ سلامت کی آواز تھی اور اس کی جانب انتہائی غصے کے عالم میں دیکھا کہ وہ جانتا تھا کہ بس یہی اعتراض کرتا اب کیا پوچھنا چاہتا ہے یہ ہینگ پپ — ”سنا ہے کہ چھوٹا سا بچہ ہے اور اُن پڑھ رہا ہے۔“
 ”سلامت —“ صاحب کمال کی آنکھیں مزید سرخ ہو گئیں ”تم کس کی ہو... میں جانتا چاہتا ہوں کہ تم کس کی سائنڈ پر ہو؟“

”ہینگ دے باسٹرڈ سر —“ سلامت نے فوراً کہا اور پھر کچھ نہیں بولا۔
 سی ڈی حسین کو ذرا شہہ ملی تو وہ پر اعتماد ہو گیا ”میں ان چوڑوں کے خاندان کو جانتا ہوں۔ اُس خبیث کا باپ انتہائی غلیظ اور ناپاک جسم والا شخص ہے۔ کی گندگی اور کچھڑ میں اُتر کر گمشدہ چیزیں تلاش کرتا ہے... اُس کا سانس بڑا طویل اور تھا اس لیے اُسے بکواساہ پکا بھی کہتے تھے.. میں ان بد بختوں کو شروع سے جانتا ہوں۔“
 ”آپ شروع سے اُن کو کیسے جانتے تھے —“ ظاہر ہے یہ سوال بھی سلامت طرف سے آیا تھا...

”ہم لوگ تو معززین میں شمار ہوتے تھے جناب عالی — ہم تو جی ان برتنوں یا کپڑوں کو ہاتھ بھی نہیں لگانے دیتے تھے.. اب بھی نہیں لگانے دیتے۔“
 ”مگتے قسم کے لوگ ہیں، ہمارے ٹکڑوں پر پلٹتے ہیں — اور اُن پڑھ اور جانل ہیں کے پورے —“

”اس کے باوجود دیواروں پر لکھ لیتے ہیں —“

سی ڈی حسین رک گیا اور سلامت کی طرف دیکھا اور پھر نظریں جھکا لیں کہ وہ دیر تک نہ دیکھ سکتا تھا۔

سی ڈی حسین کی فُل سونگ ذرا ڈھیلی ہو کر نیچے آگئی اور وہ کھیانا ہو کر اب جب کمال اور بشیر کی جانب دیکھنے لگا جو اس وقت روسٹ چائیں کھانے میں مشغول ہو رہے تھے۔

زاہد کالیا ”ہیلو، ہیلو“ کہتا ہوا ہانپتا ہوا اوپر آچکا تھا اور اُس کے تعاقب میں وہی ازلی پورا تھا ”بہن یا سارے کینے نیچے عیش کر رہے ہیں اور میرے یار یہاں اوپر سن روم میں نے مرغابیوں کی باتیں کر رہے ہیں — اوئے ڈاکٹر —“ وہ ارشد کے قریب آنکھیں لے جا کر اس کی کپنیوں کو غور سے دیکھنے لگا ”تیرے بال تو پھر سفید ہو رہے ہیں —
 بڑھے شیر کوئی شیروں والا کام بھی دکھایا ہے کہ ابھی نہیں — نہیں دکھایا تو ایک
 تہ ہے میرے پاس —“

مشاہد زور سے کھانسا۔

کالیے نے اُدھر دیکھا اور پھر سنبھل گیا ”آئی ایم سوری —“

”میں جانتی ہوں کہ تم کیا کہہ رہے ہو“ بریگتا کی ہنسی میں خمار کی مناسب آلودگی
 ”تم بے شک مجھے بھی مردوں کی طرح ہی ٹریٹ کرو — لیکن زاہد تم نے صرف
 دلوں کو ہی کیوں مدعو کیا ہے... عورتیں کیوں نہیں؟“

”عورتوں کی موجودگی میں — اپنی عورتوں کی موجودگی میں ہم گلی فیل کرتے
 ما...“ زاہد ٹیرس پر چلتا ہوا ریٹنگ تک گیا اور نیچے دیکھ کر کہنے لگا ”لان میں بہن یا افغانی
 لے لگ رہے ہیں، بکرے سالم کے سالم روسٹ ہو رہے ہیں اور تم لوگ یہاں بیٹھے خوشی
 مرغابیوں کا شکار کر رہے ہو... ہوائی مرغابیاں بہن یا — یارا نیچے جا کر ذرا بندوبست تو
 کیجو —“

”زاہد —“ بریگتا اٹھی اور اس کے کندھے پر ہاتھ رکھ کر بولی ”عورتیں کیوں
 ہیں؟“

”بھرجائی میں بتاتا ہوں کہ عورتیں کیوں نہیں —“ وہ اُس کی جانب مڑا — اور
 بدعینائی میں پاؤں کُتورے کی دُم پر رکھ دیا جو مسلسل اُس کے آگے پیچھے ہو رہا تھا۔

کتورے نے ایک طویل اور شکایت آمیز دردمندی سے چاؤں کی اور چپ ہو گیا۔
یہاں اس لیے نہیں کہ — ہمارا ملک.. ہمارے عقائد — اور ہم سب سینگ پا
— مین اونٹلی —

نیچے فیصل مسجد سے آنے والی شاہراہ پر جیپیں بہت دیر سے کھڑی تھیں
بنگلے کے اندر سے چند ویٹر نفیس وردیوں میں ملبوس برآمد ہوئے اور جن کے ہاتھ
تھامی ہوئی طشتریوں میں دھسکی اور پرندوں کا گوشت تھا اور پرندے ایسے تھے جنہیں
بڑا کہا جاتا ہے اور جیپوں میں بیزار ہوتے پولیس کے اہلکاروں میں زندگی کی ایک نئی
گنی۔

پورے ساڑھے گیارہ بجے وہ نیچے آئیں...
اور جو اُن کے منتظر تھے — لاؤنج اور ڈرائنگ روم میں — یا لان میں
کے کنارے... یا کمروں کے اندر جو Elite تھے اور جو غسل خانوں میں مسلسل آ رہے
تھے تو اُن سب کی آنکھیں کھلی کی کھلی رہ گئیں۔

مشاہد، بریگتا اور ارشد بھی نیچے آ چکے تھے اور سیڑھیوں کے قریب کھڑے۔
وہ تینوں اگر کچھ بھی نہ تھیں تو کم از کم پریاں تھیں جو کہیں سے اُتری
ایسے زرق برق چمکاتے شوخ پیراہنوں میں جو نظر کو جچتے تھے اور نظر میں کھینچتے
از کم پریاں ضرور تھیں۔ اور زاہد کالیا — اُن کو تھ اُن گھڑ زاہد کالیا ان آسمانی چ
گشتیاں کتا تھا۔ آفرآل نسبت روڈ کے پھیری لگانے والے کا بیٹا تھا... آ بھانڈے
تام چینی، پتل دے بھانڈے لا —

وہ تینوں پہلے تو سیاسی راہنماؤں کی طرح عوام میں گھل مل گئیں... نہایت
ہنکھے نین نقش، گفتگو صرف بزبان انگریزی جس پر کانونٹ کارنگ گورھا تھا اور گلن
تھا کہ یہ معزز نہیں ہیں اور ابھی تھوڑی دیر بعد ”نچدیاں تینوں سونیاں“ اور ”ہا
ہے بدن“ کی دھنوں پر بے باک اور بے حیا ہو جائیں گی۔

اس دوران سازندے اپنے اپنے سازوں پر جھگٹے اُنہیں سر میں لا رہے تھے
خاص لمحے تک اُن تینوں خواتین نے حاضرین کی بے تابی کو بڑھایا اور پھر زاہد کالیا کی
دیکھا جس کی تین پجاروز انہیں لاہور سے وصول کر کے ابھی پچھلے پہر اسلام آباد
تھیں اور وہ اس دوران اُن میں سے بظاہر نازک ترین پر ہاتھ اور تولیہ صاف کر چکا

”صدقے...“ کالیے نے اپنے گلاس کو اوپر کیا یہاں تک کہ اُس کی آنکھوں نے اُس کے پیندے کو دیکھا اور پھر اُس نے کوٹ کی جیب میں سے پانچ پانچ سو روپے کے نئے نوٹوں کا ایک پلندہ نکال کر اُس کا نصف حصہ اُن تینوں پر بچھا دیا کرتے ہوئے نعرہ لگایا — ”بسم اللہ بھی“ —

وہ تینوں بقول وارث شاہ پینگ کی پتلیوں کی طرح تھرکتی ہوئی سب کے سامنے آ گئیں۔

وڈیو کی تیز روشنی صاحب کمال کے گلاس پر چمکی تو اس نے آنکھوں کے آگے ہتھیلی کا چھبنا کر بے حد ناگواری سے کمرے کے پیچھے پوشیدہ شخص کو ڈانٹا — ”سناپ اٹ یو...“

”کمرہ ادھر نہیں لے جاؤ طارق...“ کالیا فوراً جھپٹ پڑا ”صاحب کی طرف نہیں۔ صرف ادھر رکھو کشتیوں کے اوپر... اور خاص طور پر اُس نازک سی سوہنی پر...“ اور کالیا اس دوپہر کی حلاوت اور گرمی میں چلا گیا جو اس سوہنی کے اندر تہہ در تہہ تھی اور وہاں جانا اُسے بہت مزہ پڑا تھا۔

جو عدیم الفرصت تھے اور گریڈ بیس سے بالا ہو چکے تھے انہوں نے فون پر مسلسل رابطہ قائم کر رکھا تھا کہ اصل کام شروع ہوا ہے یا نہیں — اور یہ سب لوگ اب کاروں سے اتر رہے تھے۔ وہ اندر آتے تو پہلے گویا کسی سرکاری میٹنگ میں داخل ہونے والے یوردرکٹ کی طرح ہونٹ بھیجنے کر اور گردن اکڑا کر اک نظر حقارت کے ساتھ آتے۔ کچھ دیر اسی حالت میں سبکت رہتے اور پھر موسیقی اور اُن تینوں کے بدنوں کے تحریک اور — کالیے کے استقبالی کلمات سے اُن میں جان پڑنے لگتی اور وہ انسانوں کی کیٹگری میں داخل ہونے لگتے۔

سی ڈی حسین قالین پر آلتی پالتی مارے اپنے سامنے نوٹوں کی گڈیاں سجائے ایک جگے ہوئے تماشبین کی طرح براہِ جملن تھا اور کبھی کبھار ایک آدھ نوٹ ہوا میں اچھل دیتا تھا۔ یہ وہ لمحہ تھا جب وہ صاحب کمال سے سپریم محسوس کرنے لگا تھا کیونکہ وہ جانتا تھا کہ صاحب تقریباً خالی جیب آتے ہیں اور ناچنے والیوں کی نگاہیں کندھے پر لگے ریک کی بجائے نوٹوں کی طرف زیادہ ملتفت ہوتی ہیں۔

”جناب عالی —“ سی ڈی حسین نے ڈرائنگ روم کی بلند چھت پر ایک نظر ڈال

کر نہایت دانش مند شکل بناتے ہوئے کہا ”ان فلی ایئر کنڈیشنڈ گھروں میں مجرا دیکھنے لطف نہیں آتا — میں تجربے کی بات کر رہا ہوں۔“

صاحب کمال بھی اب سی ڈی سے پہلے کی نسبت زیادہ فرینڈلی ہو رہا تھا کیونکہ جانتا تھا کہ ایک عالم ایسا بھی ہو گا جب یہ بیوقوف اپنے نوٹوں کی گڈیاں اس کے آگے کر دے گا اور ہاتھ جوڑ کر اصرار کرے گا کہ سرجی پلیر اپنے ہاتھ لگا دیں — لٹا دیں کئی دولت کو ان گشتیوں پر — اور وہ اُسے مایوس کرنا مناسب نہیں سمجھے گا۔

”تجربہ تو آپ کا ہے سی ڈی حسین — لیکن کیوں لطف نہیں آتا تجربے کا ایئر کنڈیشنڈ گھروں میں؟“

سی ڈی نے ایک فاتحانہ انداز میں ہاتھ فضا میں لہرایا ”جناب عالی پہلے زمانے ایئر کنڈیشننگ سسٹم تو ہوتا نہیں تھا بس اوپر پٹکھے فل سپیڈ پر چل رہے ہوتے تھے۔ تو جو اصل تماشین ہوتے تھے وہ نوٹوں کی گڈی کھول کر پٹکھے کی طرف اچھال دیتے تھے اور جناب عالی جس طرح نوٹ پٹکھے کے پروں سے لگ لگ کر لہراتے ہوئے چھم چھم کتے گرتے تھے... سبحان اللہ جناب... اب تو ہائے ہائے وہ زمانے ہی نہیں رہے۔“

سلامت نہایت سنجیدگی سے ایک کمنٹ مشق رپورٹر کی سنجیدگی سے حالات کا لے رہا تھا... اُس نے ہمیشہ زندگی کو ایک فاصلے سے جانچا تھا اور اپنے فیصلے خود کئے تھے ذہنی طور پر قرار میں تھا اور یہاں اُس کی حیثیت ایک غیر جانبدار مبصر کی تھی۔

ہاں بشر رخصت ہو چکا تھا کیونکہ وہ ان لغویات سے الگ تھا۔

ابھی وہ کچھ گا نہیں رہی تھیں صرف تل پر تھرک رہی تھیں جیسے کھلاڑی آغاز کرنے سے پیشتر ذرا پریکٹس کرتے ہیں، یہ دیکھنے کے لیے کہ گراؤنڈ کنڈیشن ہے... بیچ فاسٹ باؤلرز کے لیے مددگار ثابت ہوگی یا سپنرز کے لیے... وہ وارم اپ کر تھیں... اپنے آپ کو بھی اور دیکھنے والوں کو بھی...

اس ڈرائنگ روم میں، ملحقہ لوگ روم میں... برآمدوں اور راہداریوں میں میز، تپائی یا کارنس ایسی نہ تھی جو ”ڈرائی“ ہو۔ کالیے کے گھر میں بقول اس کے آج اگر کوئی شخص یہ ثابت کر دے کہ اُس نے وہ جہاں بھی تھا، بیٹھا تھا یا کھڑا تھا، ہاتھ ہے اور اُس کی گرفت میں بلیک لیبل وہسکی کی بوتل نہیں آئی تو بے شک اس کا پتہ کے قانونی ہونے کے بارے میں کھلے عام شک کیا جائے۔ اس بندوبست کے علاوہ

تو آدم تاجے کی بنی ہوئی قدیم صراحیوں کو بھی ایمر جنسی کے طور پر لبریز کر لیا گیا تھا لیکن اُن میں سے وہ سکی انڈیلنے کے لیے خاصا تردد کرنا پڑتا تھا۔
یکدم خاموشی ہو گئی۔

صرف ایئر کنڈیشننگ پلانٹ کی بھنھناہٹ تھی جو کانوں میں اُتر رہی تھی۔
اُن تینوں نے اپنے آپ کو ساکت کیا، نرت کی چند ادائیں دکھائیں اور پھر طبلے کی پہلی تھاپ پر حرکت میں آ گئیں۔

”صدقے...“ کالیے نے ایک اور نعرہ لگایا اور پھر منظر سے ہٹ کر ایک طرف کھڑا ہو گیا۔ اس نے شو شروع کروا دیا تھا — اس کے لیے ان شوز میں زیادہ کشش نہیں تھی۔ وہ اب تک مہمانوں کی خوشنودی کے لیے ایکٹ کر رہا تھا۔ کالیا اپنے بیشتروی آئی پی مہمانوں کی نسبت زیادہ باشعور اور چیزوں کے بارے میں سوچنے کا ایک سراسر انفرادی رویہ رکھتا تھا۔ وہ اس وقت بھی تمام لوگوں کا تفصیلی تجزیہ کرنے پر قادر تھا۔ اُس کے بارے میں اس کے ساتھی ”کاروباری“ کہتے تھے کہ کالیا ہمیشہ اپنی کھیر ٹھنڈی کر کے کھاتا ہے۔

اُس کے دونوں ”جگر“ اور بھر جائی بریگتا سیڑھیوں کے قریب کھڑے تھے۔
”لوئے ٹھہرو —“ یکدم کالیے نے ہاتھ اٹھا کر بلند آواز میں کہا اور ناچنے والیاں گویا اُسی کی آواز کی منتظر تھیں، وہ جہاں جس انداز میں تھیں، رُک گئیں... لوگ ہنسنے لگے۔ صرف اس لیے کہ اُن میں سے بیشتر مخمور ہو کر اپنی اوقات بھول چکے تھے اور اب ہنسنے کا یا شور مچانے کا کوئی بہانہ تلاش کر رہے تھے ”خواتین و حضرات — میں نے زاہد کالیے نے جو آج یہ محفل سجائی ہے تو کس کے لیے سجائی ہے؟ اس کے لیے...“ اس نے انتہائی فحش انداز میں ڈاکٹر ارشد کا ہاتھ پکڑ کر ہوا میں بلند کر دیا ”یہ میرا جگر ہے۔ یہ میرا بڈھا شیر ہے۔“

”تھری چیئرز فار بڈھا شیر —“ سیڑھیوں کے نیچے نیم دراز ایک نوجوان افسر نے لہجہ گلاس اٹھا کر حلق میں خالی کر دیا اور پھر اُس کے شدید اثر سے مسکرانے پر مجبور ہو گیا۔
ارشد اپنے ہونٹ چبانے لگا اور نظریں جھکالیں... یہ کم بخت کالیا کیا کر رہا ہے... قلم لوگ منہ کھولے متوقع نظروں سے صرف اسے دیکھ رہے تھے کہ وہ کچھ نہ کچھ تو کہے گا اور انیس شور مچانے کا ایک اور موقع نصیب ہو گا لیکن وہ ہونٹ چباتا نظریں جھکائے خاموش کھڑا رہا۔ اور اس خاموشی میں وہ یہ نہ جان سکا کہ کب کالیے نے اس کے گل کے

ساتھ ہزار روپے کا ایک نوٹ پریس کیا ہے اور کب اُس کی آنکھوں کے اشارے بندھی ایک سوہنی آئی ہے اور نوٹ نوچ کر لے جانے سے پیشتر اس پر اپنے ہونٹ گئی ہے۔ موسیقی یکدم بلند ہوئی اور شور میں بدل گئی اور اس شور میں لوگوں نے بھی تھے ناچنے والیوں کے پاؤں میں بندھے گھنگھروں کی ایک گونج والی مترنم آواز تھیں۔

”تمہیں رومال چاہئے —“ بریگتا نے ارشد سے دریافت کیا جو اب بھی جھکائے کھڑا تھا ”تمہارے رخسار پر جامنی رنگ کی لپ شک ہے۔“

اگرچہ بریگتا کی جانب کوئی بھی نہیں دیکھ رہا تھا لیکن وہ سب کے پوٹوں کے اُن کے اندر اپنی مکمل ساخت اور بے چین بھرے ہوئے آنوسی جسم کے ساتھ تھی۔ وہ اُس کی جانب دیکھتے نہیں تھے لیکن آگاہ تھے۔ کہا جاتا تھا کہ وہ کالیے۔ نزدیکی دوست کی سویڈش بیوی تھی — لیکن ایک سویڈش اتنی کالی سیاہ کیسے ہو سکتی ہے اُس لمحے صرف سی ڈی حسین نے ناچتی ہوئی سوہنی پتلیوں سے پرے دیکھا تو پہچان کی ایک پرچھائیں آئی اور گذر گئی۔

اس نے نوٹوں کی ایک اور گڈی کھول کر اُن پر نچھاور کی اور پھر غور سے جانب دیکھا۔۔۔ پہچان کی وہ پرچھائیں گم ہو چکی تھی۔

”جناب عالی پلیز —“ اُس نے ہاتھ جوڑ کر صاحبِ کمال کو متوجہ کیا۔

نوٹوں کو ہاتھ لگا دیں۔۔۔ لٹا دیں اس کٹی دولت کو گشتیوں پر۔۔۔

اور صاحبِ کمال نے اسے مایوس کرنا مناسب نہ جانا۔

”مشاہدی —“ کالیے نے اس کے کلن میں سرگوشی کی ”ان تینوں میں ایک پر دل راضی ہوتا ہے تو بندوبست کر دوں؟“

”یہ تم میزے خاوند کو کچھ کہہ رہے ہو؟“ بریگتا نے جو ہچکی لی وہ سویڈش تھی ”سرگوشیاں کرنا اخلاقی طور پر مناسب حرکت نہیں —“

”ؤف۔“ قریب سے ہی آواز آئی۔ موسیقی اور آوازوں کے شور کی وجہ سے صرف مشاہد ارشد اور کالیے کو ہی سنائی دی یا صرف وہی تھے جو اسے سننا تھے۔

”ہائے ہائے برادر عزیز تم کہاں تھے —“ کالیے نے بہت گہری مسرت کا اظہار کیا۔

اور سٹورے کو گود میں اٹھا لیا۔

”اور ہو کیوٹ —“ برگیتا چلائی ”یہ کہاں سے آگیا —“

”یہ میرا بھائی ہے — اور یہ معزز مہمانوں میں سے ایک ہے — بلکہ“ کلایا اپنی ہنسی کی ہلکے کوشش کرتا ہوا اپنا منہ برگیتا کے قریب لے گیا ”بلکہ یہ چیف گیٹ ہے۔“

برگیتا بے اختیار ہنسنے لگی اور اتنی بے باکی سے ہنسی کہ تینوں ناپنے والیوں نے اسے ہلکا سا اور تیز سی چڑھا کر اس چوڑی سی عورت کو دیکھا جس کی جانب ہر کوئی نظر بچا کے دیکھتا تھا۔ اور جو اپنے نشے کا اظہار کرتی ہوئی ذرہ بھر جھجکتی نہ تھی۔

صاحب کمال نے سی ڈی حسین کے نوٹوں کا ایک پلندہ ہوا میں اچھالا تو ایک ایک نوٹ... الگ الگ بلندی سے نیچے آنے لگا۔ ایک ایک نوٹ ایک ایک ہیلی کاپٹر تھا — جو نیچے آ رہا تھا۔

میڈیکل سٹاف ہے سِر...

چند نرسیں اور زخمی اور قریب المرگ جوان سِر — انہیں ایو کیوٹ کیا جا رہا ہے... برما کی جانب۔ دشمن ان بانسوں کے جنگل میں آچکا ہے — اور دوئی مسٹ ایو کیوٹ.. انہیں ہیلی کاپٹر سے اُتار دو —

ہیلی کے بلیڈز حرکت میں ہیں سِر... یہ زمین سے اُٹھنے والا ہے سِر... نرسیں اور مرتے ہوئے جوان سِر...

اُتار دو —

سِر!

ہیلی کاپٹر باند ہوا تو اُس نے دیکھا کہ بانس کے جنگل کے برابر میں جو چھوٹا سا ہیلی کاپٹر تھا وہاں مرتے ہوئے جوان اور نرسیں اس آس میں اوپر دیکھ رہے تھے کہ ہیلی واپس آئے گا...

ہیلی واپس کیسے جاتا — وہاں دشمن آچکا تھا۔

ایک ایک نوٹ ناپنے والیوں کے تھر کیلے بدنوں پر لینڈ کر رہا تھا... اُن کے زرق و برق اُن کے جسموں کے گرد اتنی تیزی سے گھومتے تھے جیسے وہ ابھی ابھی فضا میں لہو ہو جائیں گی۔ صاحب کمال نے نوٹوں کا ایک اور پلندہ اُن کی جانب اس امید میں پھینکا

کہ اُس کا بوجھ اُنہیں پرواز کر جانے سے روک دے گا۔

سی ڈی حسین نے یہ تو محسوس کر لیا تھا کہ سر صاحب کمال کچھ زیادہ ہی لمبے گئے ہیں اور اس کی گنتی دولت کو کچھ زیادہ ہی بیدردی سے لٹا رہے ہیں لیکن وہ روک نہیں سکتا تھا۔ کل کلاں اُن کی ضرورت پڑ سکتی تھی۔

یہ گنتی بُو کہاں سے آرہی ہے سی ڈی حسین؟

خون تو کب کا خشک ہو چکا تھا...

بکٹو — وہاں ایک موٹی ہندنی مائی کی لاش ہے... اس نے ایک بڑے گھیرا گھگھرا اپنا ہوا ہے... تیرا سانس پکا ہے... جا شاہاش تجھے سو روپیہ دوں گا۔

باہر، گذرتی ٹرین میں سے مشاہد نے دیکھا کہ ایک سیاہ تنگ دھڑنگ بچہ کسی سارے سرخ رنگ کے بھاری کپڑے کو پلیٹ فارم پر گھسیتا چلا جا رہا ہے۔

چار چیزیں ہیں...

شائد اُس محفل میں مشاہد سب سے زیادہ خوش شکل تھا اس لیے... یادہ کا لیے قریب بیٹھا تھا اس لئے، ناچنے والیاں اس پر اپنی توجہ نہجھاور کرنے میں بجل سے کلام لے رہی تھیں اور وہ خالی ہاتھ اُن کی جانب دیکھتا چلا جا رہا تھا اور اُن کی نظروں میں کے جو پیام تھے وہ نہیں سمجھ رہا تھا۔

مشاہد نے اپنے چہرے پر ہاتھ پھیر کر اپنی ہتھیلی کو غور سے دیکھا... راکھ ہوئی آ جاتی... شاہ عالمی میں بھڑبھڑ کرتی آگ جو سیاہ پڑ کٹے پرندے فضا میں اڑاتی تھی اور کے روم کی آگ... اور اس کی راکھ فیصل مسجد کے قریب اس سکیٹر کے اس عالی شان کے اندر کہاں سے آ سکتی تھی... جیسے سرد راتوں میں اوس کی جو شائبہ شائبہ نمی چہر محسوس ہوتی ہے — ویسے راکھ اُترتی محسوس ہوتی تھی لیکن تھی نہیں... اگر ہوئی تو آ جاتی... کنسپریسی آف ایشرز —

طلبے پر ایک زور دار تھاپ پڑی تو کُتورے نے بھی آنکھیں پوری کھلا "وَف" کہا۔ وہ بھی سب کچھ دیکھ رہا تھا۔

باہر جیپوں میں پولیس کے اہلکار اونگھ رہے تھے اور اندر بدنوں کی گری نمی موسیقی کا شور تھا اور نوٹ فضا میں سے ہیلی کاپٹروں کی طرح مسلسل اُترتے تھے... کُتورا آرام کرنا چاہتا تھا، ذرا اونگھنا چاہتا تھا لیکن طلبے پر اکثر اس کا

ہی تھی کہ وہ چونک جاتا تھا اور جب وہ چونکتا تھا تو دیکھتا تھا کہ کوئی کمر میں ہاتھ ڈالے
 نہیں کرتا ہے، کوئی اپنے آپ میں مگن اور مخمور ناچتا ہے اور کوئی وہسکی کی بوتل اپنے سر
 اُٹھاتا ہوا بھینکتا ہے اور کشتیاں اس کے گرد ناچتی ہیں اور اُسے چھیڑتی ہیں... اور اُس کی
 بیب میں ٹھنڈے ہوئے نوٹ نکال کر موسیقاروں کی طرف اُچھالتی ہیں۔
 وہ سب کچھ دیکھ رہا تھا اگرچہ وہ ایک معمولی وے سائڈ کُتورا تھا۔

اُن تینوں کے گھیرے دار لباس موسیقی اور مردوں کے شور میں اُن کے جسم کے
 گرد لپکتے تھے اور پھر اُٹھتے تھے... وہ ناچ تو قالین پر رہی تھیں لیکن ان کے پاؤں سے دُھول
 اُٹتی تھی جو اُن کے گھومتے ہوئے لبادوں میں جا کر چکراتی اور چروں کی جانب سفر کرنے
 لگتی... دُھول کا رنگ راکھ ایسا تھا، کُتورے نے نوٹ کیا۔

اور پھر ایک لمحہ ایسا آیا کہ وہ تینوں ساکت ہو گئیں اور اُن کی اُٹھی ہوئی باہیں جیسے
 سوکھی ہوئی شاخیں ہیں اور وہ ایک سلیٹی رنگ کی لینڈ سکیپ میں ہیں جہاں دُور آلپے
 کے جنگلوں میں سے ایک بچ ہوا آتی ہے اور ابھی کہیں کہیں دھبے تھے اور شگوفوں کے
 کھلنے کے لیے ابھی تھوڑی سی حدت درکار تھی جو اگلے تین چار ہفتوں میں تو ممکن نہ
 تھی۔

لیکن آلپے کی شاخوں پر پھوٹے ہوئے سفید دھبے دیکھتے دیکھتے اُس کی نظروں
 کے سامنے اندھیرے میں کھلنے لگے۔

”ؤف —“ کُتورے نے خوش ہو کر اُنہیں کھلتے ہوئے دیکھا — اور صرف وہ
 فاجو اُنہیں کھلتے ہوئے دیکھ رہا تھا... اور باقی جو تھے وہ ناچنے والیوں میں مگن تھے۔ اس کے
 باوجود کہ وہ ساکت ہو چکی تھیں اور اُن کی باہیں سوکھی ہوئی شاخوں کی طرح تھیں جن پر
 غنید دھبے تھے جو کھلنے والے تھے یا کھل چکے تھے۔

پھر ساری شاخیں سفید شگوفوں سے بھر گئیں...
 ایک سفید اور کھلا ہوا اور مک والا شگوفہ کُتورے کے عین سامنے آگرا۔

”ؤف —“ اس نے اپنی خوشی کا اظہار کیا۔

چار چیزیں ہیں...

اور یہ ہم ہیں —

ؤف —

وہ پتہ نہیں کس جانور کی کھال تھی جس کی ملائمت میں اس کی ستواں ناکر اور اُس میں ایک حیوانی وحشت سے بھری مہک آتی تھی جو اُس کے تقریباً اٹھارہ سال میں یوں سرائت کرتی تھی جیسے اُسے ابھی زیر کر لے گی اور اُس کے نیچے نہ مرز جانور کی کھال ہوگی بلکہ وہ سب کچھ بھی ہو گا جس میں اُس کا چہرہ بمشکل سانس لیتا تھا اس کی ملائمت ایسی تھی کہ یہ پتہ نہیں چلتا تھا کہ کہاں وہ نرم ملائمت ختم ہوتی ہے اور ایک وحشت سے بھری گرم مہک شروع ہوتی ہے... اور کہاں اُس کے ہونٹ ایک راستہ بناتے ہوئے اوپر آتے ہیں اور اوپر جو ہونٹ کھلے ہیں جن میں گہرے سانسل ہے اور ایک دلدل میں بدل جاتے ہیں.. اور دلدل کو الگ الگ کرنا بہت دشوار ہوتا۔ اور ایک گہرا سنسناتا ہوا سناٹا تھا جو اس کے لُوں لُوں کو ایک رطوبت بھری بے چیم بھرتا تھا۔

دُھند اس پتھرلی میڈی پول گلی میں ٹھہری ہوئی تھی۔ اور اُس نے اپنے سمور کی کوٹ کی جیب میں سے گھر کی چابی نکالتے ہوئے تم مجھے شب بخیر کہنے سے جھجک رہے ہو مجھے اب بھی شک ہے کہ تم اکیس برس کے ہو۔

رات بہت گذر چکی تھی اور کوئبلڈ سٹریٹ کے پتھروں کے اوپر دُھند کی ٹھہری ہوئی تھی اور اُن پر جو آواز تھی صرف ان کے چلنے کی تھی۔ اُس کی ہائی ہا کبھار کسی ناہموار پتھر سے لڑکھڑا جاتی اور وہ اپنے سمور کے کوٹ سمیت اُس کا سہارا وہ ہراساں ہو کر سوچتا، کوئی نے مجھے یہ نہیں بتایا کہ اس لڑکی کو اگر گھر تک چھوڑا ہے تو اس کے آداب کیا ہیں اور جب وہ لاعلم اور ہونق سا کھڑا رہا تب اُس سلائے کوٹ میں سے چابی نکالتے ہوئے کہا تھا کہ... مجھے اب بھی شک ہے کہ تم اکیس برس نہیں ہو اور اتنی نزدیک آگئی تھی کہ وہ ”ٹوکلوز فار کفرٹ“ ہو گئی تھی...

”میں ہوں —“ وہ بڑبڑایا تھا۔

”کیا؟“

”کیس برس کا...“

”تم اس کا کوئی ثبوت نہیں دیتے —“ وہ ہنس دی۔

تو ستمبر کی اس رات میں — نو ٹنگھم کے راہن ہڈ کاسل کے قریب ایک ڈھلوان پرلی گلی میں دیوار سے ٹیک لگائے، سرد اور دھند آلود رات میں وہ عورت کی اُس مہک سے آشنا ہوا... سینے پر پھونٹے گرم پسینے کی مہک سے آشنا ہوا جو نسل انسانی کی بقا بھی ہے اس کی بربادی بھی... اس میں اُرسلا کی پسندیدہ خوشبو بھی شامل تھی اور سمور کے کوٹ جانور مہک بھی اور پسینے کی نمی کا رچاؤ بھی اور سب سے وحشی اور قابو میں نہ آنے والا یعنی اُس کا بدن بھی — اس مہک کو صرف اولین تجربے میں ہی جانا جاتا ہے، دوسری اس کا موازنہ کیا جاتا ہے، تیسری مرتبہ آپ کے پاس چناؤ کا موقع ہوتا ہے اور پھر یہ۔ روئین میں بدل جاتی ہے، اور کسی بھی روئین کی کوئی مہک نہیں ہوتی صرف میلنزم ہے۔

ہونٹوں کا سفر گرم اوس والے ٹراپیکل جنگل میں تھا جہاں اندھیرے میں گرم امیں اور سرگوشیاں تھیں۔

یہ تجربے کی پہلی سیڑھی تھی۔

یہ اُرسلا تھی۔

اور جو سمیعہ تھی وہ آج سے ٹھیک پندرہ روز پیشتر لکشمی مینشن میں اپنے صحن میں مائیکل ہانس کی سیڑھی پر چڑھ کر کوٹھے پر آئی تھی اور بہت نڈر ہو کر اس کے صحن پر سے اگتے ہوئے اسے اوپر آنے کا اشارہ کیا تھا... وہ ایک ڈراکل بچے کی طرح جو کہ وہ تھا بس سے چھپ کر اوپر گیا تھا تو سمیعہ ایک لوٹ گلے والی ململ کی شرٹ میں فلمی روئینوں کی طرح ایک گھاسل ہرنی کی تصویر بنی آنکھوں میں آنسو لیے بیٹھی تھی ”میں ماری جدائی میں مری جاؤں گی مشاہدی، میری دنیا برباد ہو جائے گی مجھے چھوڑ کر جانے لے۔“ اور مشاہد ایک ہسٹونائزڈ کبوتر کی طرح صرف اس کے پندرہ سالہ ابھی نیم ترقی پزیر کو دیکھ چلا جا رہا تھا جس پر ایک ستا، داتا دربار کے عرس کے موقع پر خریدا ہوا لٹا دھڑلھک رہا تھا۔

”پیارے میں وعدہ کرتا ہوں کہ پردیس سے جلد واپس آ جاؤں گا۔“
اسے کتنا تھا اس لیے اُس نے کہا ورنہ وہ قطعی طور پر جلد واپس آنے کا ارادہ نہیں
تھا۔

”تم مجھ سے محبت کرتے ہو ناں؟“

”ہاں۔“

اس ”ہاں“ کے جواب میں سمیعہ نے ایک شرابور آنسو نچوڑتی آہ بھری اور
آگے ہو کر اپنے ہونٹ نیم وا کر دیئے بالکل اُسی انداز میں جس میں اُس نے مدھوبلاک
دیکھے تھے۔۔۔ مشاہد نے منٹو صاحب کے افسانوں میں اکثر اس قسم کی صورت حال
بارے میں تفصیلی تذکرے پڑھے تھے لیکن اگر سچ مچ اس قسم کی صورت حال بالکل
کے سامنے بیٹھی آنکھوں میں آنسو لیے ہونٹ کھولے منتظر ہو تو کیا کرنا چاہئے۔۔۔ اور
بارے میں تو منٹو صاحب نے کچھ نہیں لکھا تھا۔

اس نے جھجکتے ہوئے اور اُس لمحے لکشی مینشن کی چھت پر ستمبر کے ادا
اس کا پورا وجود سرگوشیاں کرتا ہوا دہکنے لگا تھا تو اس نے پہلے تو اُس لڑھکتے ہوئے لاک
ہاتھ مکھ کر اسے تھما اور جو کچھ اس کے نیچے آیا اسے بھی تھما اور وہاں تھانے کے
بہت کچھ نہ تھا اور پھر اس کے نیم وا ہونٹوں کو سیل بند کر دیا یہاں تک کہ کافی دیر
سمیعہ نے اسے دھکیل کر پرے کیا اور شرمندہ ہو کر کہنے لگی ”ہائے اس طرح تو سارا
نہیں لیا جاتا۔“

یہ صرف پندرہ دن پہلے کی بات تھی۔

اور اس نے ابھی ابھی یہ سیکھ لیا تھا کہ اس دوران سانس کس طرح لیا جاتا
اور یہاں تھانے کے لیے بھی بہت کچھ تھا۔

وہ ابھی گورنمنٹ کالج کے گوتھک برآمدوں، بے آرام کرنے والے ڈیک
کلاک ٹاور، اول اور اوپن ایئر تھیٹر میں قیوم نظر کی پاٹ وار آواز اور اونچی چھتوں
کلاس رومز میں صفدر میر زینو کی جان گلگو ٹیکسپٹرین انگریزی اور عطا الرحمن کی
اکٹناکس کے لیکچرز کی ایک نئی اور بدن کو ایک پُر امید امنگ دینے والی دنیا میں
چوہدری اللہ داد نے فیصلہ کر لیا کہ وہ مزید تعلیم انگلستان میں حاصل کرے گا۔ پہلے
کے حق میں فیصلہ ہوا اور اس فیصلے میں مشاہد سے مشورہ کرنا ضروری نہ سمجھا

ہر من اس سے کہ عظیم جو اس نسل کے تقریباً پیغمبر تھے بیر ستر تھے۔ پھر مشاہدے دس
کرا کر کے ہلکا سا احتجاج کیا کہ وہ قائد اعظم کی ہمسری کرنے کے قابل نہیں ہے اور اُسے
بلیز کسی تخلیقی شعبے میں تعلیم کے لیے اگر انگلستان بھیجنا ہی ہے تو بھیجا جائے۔

چنانچہ اس کے لیے ٹیکسٹائل انجینئرنگ کا چناؤ کیا گیا جو اُن کے نزدیک ایک تخلیقی
شعبہ تھا۔ اس چناؤ کا سبب چوہدری صاحب کے ایک عزیز دوست کا برخوردار تھا جو یہ
کورس پاس کر کے وطن پہنچتے ہی بور یوالہ میں ساڑھے تین سو روپے ماہانہ پر ملازم ہو گیا تھا
اور اُسے فیکٹری کے کمپاؤنڈ میں ایک ایسا گھر بھی الاٹ ہو گیا تھا جس کے دونوں غسل
خانوں میں فلش سسٹم کی ماڈرن سہولت تھی۔

نوٹنگھم پہنچتے ہی خالد کو کی اس کے تمام تر معاملات کا نمکبان ہو گیا۔

خالد کو کی پچھلے کئی برس سے نوٹنگھم میں مقیم تھا، خالص لاہوریا اور انتہائی ذہین اور
پارنگ ہونے کی وجہ سے ابھی تک جیل نہیں گیا تھا۔ کالج کبھی اینڈ کرتا تھا اور اکثر نہیں
کرتا تھا اور جب نہیں کرتا تھا تو رودبار انگلستان کے پار کسی جرمن چرچ یا اطالوی کلیسا میں
کسی جرمن یا اطالوی لڑکی کے ساتھ کھڑا اُسے شادی کی انگوٹھی پہنا کر ”ڈش لینڈ اور آلس
—“ یا ”آوے ماریا“ وغیرہ گارہا ہوتا تھا۔ ہر ماہ جب اس کے مڈل کلاس والدین خرچے کا
چیک بہ سلسلہ ہائر سٹڈیز روانہ کرتے تو وہ سب سے پہلے اسے کیش کروا کے دو ”چیزوں“ کا
بندوبست کرتا۔ ایک وہ جس سے نسل انسانی کی بقا میں رکاوٹ پڑتی ہے اور دوسری کم از کم
چوبود ذرا سستی قسم کی لیکن دیدہ زیب انگوٹھیاں۔۔۔۔۔ یہ انگوٹھیاں ہر اُس بے وقوف یا شاطر
”ڈشیزہ“ کے لیے تھیں جسے وہ پہلی ملاقات کے بعد رات بارہ بجے فون کر کے مسلسل آہیں
بھرتا۔ اگلے روز ہر تین گھنٹوں کے وقفے سے پھولوں کے تحفے بھیجتا اور اُس سے اگلے روز
بڑی ہوئی شیو کے ساتھ آنکھوں میں موٹے موٹے آنسو لا کر اعلان کرتا کہ وہ پچھلے تین
روز سے سو نہیں سکا کیونکہ اُسے شدید عشق ہو چکا ہے اور اب یہ جو ایک انگوٹھی میرے
پاں ہے یہ میری والدہ مرحومہ نے آخری ہچکی لیتے ہوئے وصیت کی تھی کہ صرف اس
لڑکی کو پہنانا اور یہ انگوٹھی ہمارے خاندان میں مغلوں کے عہد سے چلی آرہی ہے تو صرف
اس لڑکی کو پہنانا جس کے ساتھ تم پہلی بار محبت میں مبتلا ہو کر شادی کرو گے — اور تم
وہی لڑکی ہو۔۔۔ تمہاری انگلی کہاں ہے؟

خالد کو کی نے صرف لاہور سے ہونے کی وجہ سے اپنے آپ کو اُس کا آفیشل

شیپران مقرر کر لیا تھا۔

اگرچہ وہ اس سے کئی برس سینئر تھا لیکن مشاہد کو اس نے ”یار“ کے رُجے کر دیا تھا۔

”یار پاکستان سے جو لڑکے آتے ہیں اُن میں سے بیشتر گھگھو ہوتے ہیں۔ قطعی طور پر علم نہیں ہوتا کہ یہاں انگلینڈ میں کس طرح پراپرٹی بیو کیا جاتا ہے۔ بتاؤ کہ تمہاری وارڈ روب میں کیا کیا ہے۔۔۔ میرا مطلب ہے کپڑے کونے ساتھ لے آؤ۔۔۔ نہیں نہیں یار یہاں دھاری دار پاجاموں اور کتے کے کانوں ایسے کاروں والی سے کام نہیں چلے گا۔۔۔ ذرا نوٹ کرو۔۔۔ تمہیں ایک بلیک سوٹ اور گرے سلک ضرورت ہے سیٹر ڈے نائٹس کے لیے۔۔۔ اور سنڈیز کے لیے صرف اور صرف فلیٹ ٹراؤزرز، نیلا بلیزر اور سرخ ٹائی — سرخ جرابوں اور کالے شوز کے ساتھ۔ کے دنوں کے لیے نیلا سویٹر اور ہلکے کریم کلر کی پتلون۔۔۔ کالج جانے کے لیے سکاٹس ٹوئیڈی کوٹ، کھینوں پر چمڑا، چیک شرٹ، اونٹنی براؤن ٹائی اور براؤن سویڈ شوز۔ برساتی اور ایک بڑے کاروں والا اور کوٹ۔۔۔“

مشاہد نے پورے ایک ماہ کا خرچہ کوکی کی ہدایات کے مطابق ”آسٹن ریڈ“ روم میں خرچ کر دیا۔۔۔ انگلینڈ میں بیو کرنے کے لیے۔۔۔ پراپرٹی۔ اب ذرا پرائیویٹ اور خفیہ سیشن شروع ہوا۔

”کیا کبھی کسی لڑکی کے ساتھ۔۔۔“

مشاہد کے نہ صرف کلن سرخ ہو گئے بلکہ جو کچھ دکھائی نہ دیتا تھا وہ بھی م گیا۔ کیونکہ یہ بے شرمی کی بات پوچھی گئی تھی۔ کوکی نے از حد مایوسی سے سر ہلایا ”یار تم ابھی تک۔۔۔ نہیں یار۔۔۔ بالکل گر مشاہد نے لجا کر ذرا سا سر ہلایا۔

”یار یہ تو معاملہ گڑبڑ ہے۔۔۔ تمہیں تو ترین کرنا پڑے گا۔۔۔ اچھا تو کبھی کسی کی بھی نہیں لی؟“

مشاہد نے سمیعہ کا آخری راز افشا کرنا مناسب نہ سمجھا اور پھر انکار میں سر ہلا دئے — ”کوکی نے اسے ایک زوردار دھپ لگا کر اپنی چوڑی اونٹنی والی مسکراہٹ سے نوازا ”تم تو بالکل ہی کچے ہو — کتنے سال کے ہو؟“

”میں — اٹھارہ برس کا ہو جاؤں گا —“

”اوائے ہوئے — یہ تو بیڑہ ہی غرق ہو گیا۔ اتنے چھوٹے... تم تو ابھی بچے ہو

تم کو بڑا کرنا پڑے گا —“

اور کوکی نے مشاہد کو بڑا اس طرح کیا کہ ایک شام اپنی سپروٹن میں اُسے ڈریس کروایا... مناسب کولین اس کے لباس پر چھڑکے، ٹائی کی گرہ درست کی، اپنے ہاتھوں اُس کی سنگٹھی کی اور پھر کہنے لگا ”یہاں مشاہد ٹائپ نام لڑکیوں کو آسانی سے یاد نہیں لے اس لیے آج سے تم مشیل ہو...“

”نہیں کوکی اباجی ناراض ہوں گے... کہیں گے انگریز ہو گیا ہے۔“

”تم اب آزاد ہو جانی... اباجی کی پہنچ سے بہت دور... اور یہ انگریز نہیں فرانسیسی

ہے سخت رویسٹک قسم کا... مشیل آج تم بڑے ہو جاؤ گے انشاء اللہ —“

باہر، نوٹنگھم کے ماہ ستمبر میں ۱۹۵۸ء میں ہر سو دھند تھی جس میں اُن کی برساتیاں لڑھکھکے نم ہو کر مزید بخ ہوتی تھیں۔ کوکی نے سب سے پہلے تو ایک پرانی پب میں لبریر کے دو گ پئے اور مشاہد اُسے حیرانی اور قدرے خوف سے دیکھتا رہا کہ یہ شخص اب پیتا ہے اور ابھی جھومنے لگے گا اور اے مرے دل کہیں اور چل گانے لگے گا کہ اُن کے ذہن میں شراب کا یہی تصور تھا لیکن کوکی کو کچھ بھی نہ ہوا اور وہ ڈرافٹ کی ایک کھیلنے کے بعد باپجھوں سے جھاگ پونچھتا ہوا مسکرا کر کہنے لگا ”یہ ذرا وارم آپ ہو رہا“۔

کافی ہاؤس جس کا نام ”اگل گریکو“ تھا کوکی کا پسندیدہ ہانٹ تھا اور وہاں، مشاہد نے نعرے کے بعد جانا کہ جو تصویریں دیواروں پر چسپاں تھیں وہ کسی مشہور ہسپانوی مصور گریکو کے پرنٹ تھے۔ یہاں مشاہد نے اپنی زندگی کی پہلی سفید جھاگ والی اسپریشو کافی اٹھ اپنے حلق میں اتارا... وہ دونوں اپنی نئی برساتیوں میں اور نئے سوٹوں میں اور نئی لٹی جوائنوں میں اپنے سامنے آویزاں آئینوں میں واقعی دلکش لگ رہے تھے... اور سرے کوٹنے میں سنہری بالوں والی دو جرمن لڑکیاں سر جوڑے ہنستی تھیں اور اُن کی ہانڈ کی نہ تھی کیونکہ وہ اپنے سامنے بیٹھے ڈارک اور مشرقی نوجوانوں کی سیاہ آنکھوں کے اُسے کیسے نکلتیں کہ وہ اُن کے پہلے مشرقی ظلم تھے اور اُن کی ایک ایک چیز اُن کے لمبا میں اور اُن کے سینے کے ابھاروں میں کھبتی تھیں اور اُن کے اندر تک اثر کرتی

تھی... اور کوکی ایک شاطر کھلاڑی کی طرح یہ جانتا تھا...

اس نے ایک خفیہ اشارے سے اُس ویٹرس کو بلایا جو اس سے پیشتر ثابت ہو چکی تھی اور جسے وہ اوبلاؤں کر چکا تھا اور اُن گنگلی خواتین کے بل کی ادائیگی — اور جو نہی اُن خواتین نے یہ جانا کہ سامنے بیٹھے جادو بھرے ڈارک مشرقیوں کافی اور فریج فرائز کی پے منٹ کر دی ہے تو انہوں نے بظاہر از حد شرمندگی سے اپنے تشکر کا اظہار کیا اور یہی وہ سنہری لمحہ تھا جب کوکی اپنی نشست سے اٹھا اور اُس کے سامنے جھک کر اپنے بڑے دانتوں والی باجھوں تک آنے والی مسکراہٹ اُنہیں اپنی ٹیبل پر مدعو کیا... اور اُنہیں بندھے آنے کے لیے کچے دھاگے کی بھی نہ تھی۔

”لمبی والی تمہاری ہے اور چھوٹی اور قدرے پلی ہوئی میری ہے۔“ اُن بیٹھتے کوکی نے اسے وارن کر دیا۔

کوکی ایک چار مر تھا... وہ ٹرکس آف دی ٹریڈ جانتا تھا — ایک جرمن لڑکے کی طرح لہلہایا جاتا ہے، اُسے کون کون سے لطفے سنائے جاتے ہیں اور کس لمحے اُسے اُداس کیا جاتا ہے۔ وہ یہ سب کچھ اس لیے بھی جانتا تھا کہ اس کی ایک بیوی جو بھی اُس کی منتظر تھی۔ اور وہ اتنی جرمن ضرور جانتا تھا جتنی آخری آہ تک لے لیے ضروری ہوتی ہے۔

جرمن لڑکیاں جو انگلستان میں گھریلو ملازمت کے دوران انگریزی سیکھنے آتی تھیں اور اُن کی انگریزی ابھی جرمن سے الگ نہیں ہو رہی تھی ایک مشرقی اپنی زبان بولتے ہوئے سن کر مکمل طور پر غافل ہو گئیں اور کوکی اسی غفلت کا فائدہ اٹھاتا تھا۔

”خبردار ان کو یہ نہ بتانا کہ تم صرف سترہ برس کے ہو —“ اُس نے اُن کی باجھیں کھلی مسکراہٹ کو منقطع کیے بغیر مشاہد سے کہا ”ورنہ یہ مانڈ کر جائیں گی فراؤ لائن —“ وہ اُن میں سے چھوٹے قد کی اور مناسب حد تک پلی ہوئی جرمن طرف راغب ہوا ”کیا حسین اتفاق ہے کہ میں... میں کوکی ہوں... اور میرا دوست ہے... ہم دونوں ابھی ابھی ایک فلم دیکھنے جا رہے ہیں... کیا آپ ہمیں اپنی رفاقت بخشیں گی...“

اُن دونوں نے شوقین نظروں سے ایک دوسرے کی جانب دیکھا... غیر ملکی گھریلو ملازمہ کی تنخواہ اتنی کم ہوتی ہے کہ وہ ہر وقت اپنی پیمنیز گنتی رہتی ہے... کندھے سیڑ کر نہیں اور پھر کہنے لگیں — ”ڈنڈے بار۔“

اُن میں سے ایک اُرسلا تھی... اُرسلا پبلس... اور دوسری رانگے تھی... رانگے شیل۔ فلم کا نام ”دو بیگھ زمین“ تھا... انگریزی کے سب ٹائٹلز کے ساتھ۔

بلراج ساہنی کلکتہ کے بازاروں اور گلیوں میں... بے پناہ آبادی کے اثر دہام میں ایک زخ آٹارنے کے لیے، اپنی دو بیگھ زمین کو رہن سے چھڑانے کے لیے دن رات رکشا بچھتا ہے — ایک انسان حیوانوں کی طرح انسانوں کا بوجھ کھینچتا ہے اور اس کی پنڈلیوں کی گیس پھنپنے کو آتی ہیں اور وہ ہانپتا ہوا اپنی زمین کی خاطر دوڑتا چلا جاتا ہے — یہ سب کچھ کریں پر حرکت میں تھا اور مشاہد نہایت دل جمعی سے تیزی سے سرکنے والے انگریزی سب ٹائٹلز پڑھنے کی کوشش کر رہا تھا جب کوکی کی آواز آئی — ”میشل.....“ اور جو کچھ اُس نے کہا وہ سن کر مشاہد سنانے میں آ گیا۔

یقیناً اُس بھید بھری انگلستانی تاریکی میں ایک خوشبو اُس کے برابر میں جانور کی کھال رسوائی سینٹ اور بدن کی تھی اور اُرسلا نے ذرا مہربان ہو کر اُس کا ہاتھ تھام رکھا تھا۔ ان یہ کس طرح ہو سکتا تھا وہ — وہ کرے جس کا مشورہ کوکی دے رہا تھا... اگرچہ ایک ڈاے بھی تنگ کرتا تھا... سکرین پر بلراج ساہنی کلکتہ کے بازاروں میں بھاگ رہا تھا پیسنہ بچھ رہا تھا ہانپ رہا تھا ہر دن کے اختتام پر رقم گن رہا تھا — ہم کب گاؤں واپس نہیں گئے؟ اُس کا بیٹا پوچھ رہا تھا — اور اُرسلا کا چہرہ اُس کے رُخسار کو حدت دے رہا تھا۔

”یہ تمہارا ملک ہے فلم میں؟“

”نہیں —“ اس نے فوراً کہا ”یہ انڈیا ہے — میں پاکستانی ہوں... تم پاکستان کو ل جانتی؟“

”نہیں — لیکن میں پاکستانی کو جانتی ہوں...“ وہ یقیناً جغرافیے سے آگاہ ہونا چاہتی

”نہیں —“ اس نے احتجاج کیا۔

”تمہاری عمر کیا ہے —“ ایک شک بھری آواز میں اُرسلا نے دریافت کیا۔

”— اکیس برس“